



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Арх. Бр./Nr.Arh. 11-756/2

Дата/Data: _____ год./viti
15-03-2022

ДО/DERI TE: "ДАБЛУ ЕКО" ДООЕЛ
ул. "Козле" бр. 8
општина Карпош, Скопје

ПРЕДМЕТ/LËNDA: Доставување на Решение

ВРСКА/LIDHJA: Ваш број 0302-15 од 04.08.2021 година

Почитувани,
Të nderuar,

Согласно Вашето известување за намера за изведување на проект - Постројка за термичка декомпозиција на пластика и пластичен отпад во општина Желино, за потребите на инвеститорот "ДАБЛУ ЕКО" ДООЕЛ од Скопје и инвеститорот "РВМ РУББЕР ВАСТ МЕНАЏМЕНТ" ДООЕЛ од с. Порој, Тетово и барањето за определување на обемот на оцена на влијанието на проектот врз животната средина со број 11-3962/5 во прилог на овој допис Ви го доставуваме Решението со кое се утврдува потреба од оцена на влијанието на проектот - Постројка за термичка декомпозиција на пластика и пластичен отпад во општина Желино и обемот на студијата за оцена на влијанието на проектот врз животната средина.

Со почит,
Me respekt,

По овластување на Министер,

Управа за животна средина / Drejtoria për mjedis jetësor

в.д. Директор / u.d. Drejtor

Hisen Xhemali



Изработил/Përpiloi: Влатко Цветаноски
Контролирал/Kontrolloi: Александар Петковски
Согласен/Miratoi: Билјана Петкоска



УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Врз основа на член 81 став 8 од Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016 и 99/2018), Министерот за животна средина и просторно планирање донесе

РЕШЕНИЕ

1. Со ова Решение се утврдува потребата од оцена на влијанието на проект - Постројка за термичка декомпозиција на пластика и пластичен отпад во општина Желино, за потребите на инвеститорот "ДАБЛУЈ ЕКО" ДООЕЛ од Скопје и инвеститорот "РВМ РУББЕР ВАСТ МЕНАЏМЕНТ" ДООЕЛ од с. Порој, Тетово, со седиште на ул. "Козле" бр. 8 општина Карпош, Скопје.
2. Обемот на Студијата за оцена на влијанието на проектот врз животната средина е определен во Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, која е составен дел на ова решение.
3. Обемот на Студијата за оцена на влијанието на проектот врз животната средина покрај Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот, треба ги опфати и прашањата кои се однесуваат на: визуелни аспекти, биолошка разновидност, кумулативни влијанија, управување со отпад и социо-економски аспекти.
4. Ова Решение влегува во сила со денот на донесувањето, а ќе се објави во најмалку еден дневен весник достапен на целата територија на Република Северна Македонија, на интернет страницата, како и на огласната табла во Министерството за животна средина и просторно планирање.


**УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR**
Образложение

На ден 04.08.2021 година од страна на инвеститорот “ДАБЛУЈ ЕКО“ ДООЕЛ од Скопје и инвеститорот “РВМ РУББЕР ВАСТ МЕНАЏМЕНТ“ ДООЕЛ од с. Порој, Тетово, со седиште на ул. “Козле“ бр. 8 општина Карпош, Скопје доставено е известување за намера за изведување на проектот: Постројка за термичка декомпозиција на пластика и пластичен отпад во општина Желино со број 11-3962/1 и барање за определување на обем со број 11-756/1 од 01.02.2022 година.

Целта на проектот е искористување на енергетскиот потенцијал на отпадната пластика преку воспоставување на модуларен систем во модуларна постројка за термичка декомпозиција на пластика и пластичен отпад или пиролиза на пластика и пластичен отпад и производство на пиролитичко гориво (масло), пиролитички гас и саѓи. Во постројката за термичка декомпозиција на пластика и пластичен отпад ќе се третираат следниве видови на отпад според листата на видови на отпад: 02 01 04, 07 02 13, 12 01 05, 15 01 02, 19 12 04 и 20 01 39. Постројката за термичка декомпозиција на пластика и пластичен отпад предвидено е да биде лоцирана на КП број 2178, КО Желино во општина Желино. Капацитетот на постројката за термичка декомпозиција на пластика и пластичен отпад изнесува 600 t/ден.

Согласно Законот за животна средина (Службен весник на Република Македонија бр. 53/2005, 81/2005, 24/2007, 159/2008, 83/2009, 48/2010, 124/2010, 51/2011, 123/2012, 93/2013, 187/2013, 42/2014, 44/2015, 129/2015, 192/2015, 39/2016 и 99/2018) и Уредбата за определување на проекти и за критериумите врз основа на кои се утврдува потребата за спроведување на постапката за оцена на влијанијата врз животната средина Службен Весник на Република Македонија број 74/2005, 109/2009, 164/2012 и 202/2016) предложениот проект припаѓа во Прилог I – Проекти за кои задолжително се врши оцена на влијанијата врз животната средина, точка 8) Инсталациите за депонирање на отпад, за горење, согорување, и физички и хемиски третман и за истиот задолжително се спроведува постапка за оцена на влијанието врз животната средина.

За таа цел се пристапи кон пополнување на Листата на проверка за определување на обемот на студијата за оцена на влијанието на проектот врз животната средина: прашања за карактеристиките на проектот и се изврши определување на обемот на студијата за оцена на влијанието на проектот врз животната средина. Покрај прашањата опфатени во Листата на проверка за определување на обемот на студијата за оцена на влијанието на проектот врз животната средина, инвеститорот треба подетално да ги разработи следните прашања: визуелни аспекти, биолошка разновидност, кумулативни влијанија, социо-економски аспекти и управување со отпадот.

УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR*Визуелни аспекти*

Овие аспекти се важни во релација со животната средина во текот на оперативната фаза и во фазата на искористување на овој вид на проекти. Од тие причини, тие претставуваат важен сегмент на Студијата за ОВЖС, која треба да опфати ефекти врз пределот.

Управување со отпад

Согласно мислењето од сектор за управување со отпад со број 11-3962/3 од 22.09.2021 година во Студијата за оцена на влијание врз животната средина потребно е да се даде детален опис на потенцијалната количина на отпад од технолошкиот процес која ќе се добие евентуално при преработка и добивањето на нови производи од преработката на отпадот. Да се достават договори со компании кои ќе се јават како увозници на добиените производи по преработката, со што би се гарантирало дека увозот и преработката се оправдани (ова особено за добиениот производ, гориво од отпадна пластика, со оглед дека Република Северна Македонија нема компании кои би можеле да го користат овој вид на гориво во моментот) и добиените производи ќе бидат извезени од земјава.

Биолошка разновидност

Обемот на ОВЖС треба да вклучи анализа на состојбите со биолошката разновидност на подрачјето, евентуално присуство на заштитени и засегнати видови живеалишта, присуство на заштитени подрачја, евидентирани подрачја за заштита, присуство на еколошки мрежи, како и потенцијалните влијанија од спроведување на проектот.

Кумулативни влијанија

Во случај да постојат проекти/инсталации со потенцијал за слични влијанија врз животната средина во опкружувањето на предвидениот проект, Студијата за ОВЖС треба да вклучи анализа на кумулативните ефекти.

Социо-економски аспекти

Оцената на социо-економските аспекти ќе даде осврт на потенцијалните директни и индиректни ефекти од проектот врз економијата и социјалните состојби во подрачјето од спроведување на истиот.

Врз основа на горенаведеното го одлучи како во диспозитивот на ова решение.





УПРАВА ЗА ЖИВОТНА СРЕДИНА - DREJTORIA PËR MJEDIS JETËSOR
СЕКТОР ЗА ЖИВОТНА СРЕДИНА - SEKTORI PËR MJEDIS JETËSOR

Правна поука: Против ова решение инвеститорот, засегнатите правни или физички лица, како и здруженијата на граѓани формирани за заштита и за унапредување на животната средина, можат да поднесат жалба до Комисијата на Владата на Република Северна Македонија за решавање на управните работи во втор степен од областа на животната средина, во рок од осум дена од денот на објавувањето на решението.

По овластување на Министер,
Управа за животна средина / Drejtoria për mjedis jetësor
в.д. Директор / u.d. Drejtor

Hisen Xhemaili



Изработил/Përpiloi: Влатко Цветаноски 
Контролирал/Kontrollloi: Александар Петковски 
Согласен/Miratoi: Билјана Петкоска 